

हॉलीवुड में जगा पर्यावरण प्रेम

रॉबिन एल.यीगर

व्यक्तिगत स्तर से लेकर बड़े स्टूडियो तक, अमेरिकी फ़िल्म उद्योग अधिक पर्यावरण हितैषी कदमों को प्रोत्साहित कर रहा है।



फोटो क्रेडिट: जैसन शिक्षण, इंडियन एवं अंतर्राष्ट्रीय उद्योग

पिलमें बनाना काफी झाँझट से भरा काम है, खासतौर पर पर्यावरण की दृष्टि से। “लाइट्स, कैमरा, एक्शन” का अर्थ है अस्थायी इमारतों और सेटों का निर्माण, पटकथा की सैकड़ों प्रतियों की छपाई, सैकड़ों लोगों को आरामदेह ढंग से ठंडे या गर्म माहौल में रखना और उनके खाने-पीने का इन्तजाम करना, एक्शन सीनों में तो धमाकों और आग का भी खासा इस्तेमाल होता है, प्रकाश के लिए बिजली का इस्तेमाल और लोगों और सामान की दुलाई में लगने वाली ऊर्जा। यहां तक कि डिजिटल प्रैदौरीगिकी का इस्तेमाल भी पर्यावरणीय चुनौतियां खड़ी करता है।

दक्षिणी कैलिफोर्निया के सबसे बड़े उद्योगों में से एक के तौर पर क्षेत्रीय प्रदूषण स्तर को बढ़ाने में फ़िल्म उद्योग की ऐतिहासिक भूमिका रही है। लेकिन आज हॉलीवुड के कई स्तम्भ जिनमें फ़िल्म उद्योग के अगुआओं से लेकर बड़े स्टूडियो के कर्मचारी, अभिनेता, कलाकार और इस व्यवसाय से जुड़े अन्य लोग शामिल हैं, पर्यावरण की सुरक्षा के उपायों को समर्थन दे रहे हैं।

अपनी कम्पनियों को पर्यावरण हितैषी कदम उठाने को प्रोत्साहित करने वालों में वार्नर ब्रदर्स के अध्यक्ष और मुख्य कार्यकारी अधिकारी एलन हॉर्न और यूनिवर्सल के अध्यक्ष और मुख्य कार्यकारी अधिकारी रॉन मेयर शामिल हैं। ग्रीनहाउस गैसों के उत्सर्जन में 3 प्रतिशत कमी लाने के लिए यूनिवर्सल स्टूडियो ने जो उपाय अपनाए हैं, उनमें अपने थीम पार्कों में डीजल चालित ट्रामों की जगह अधिक पर्यावरण हितैषी वाहनों का उपयोग शामिल है। वार्नर ब्रदर्स स्टूडियो 14 वर्ष से भी अधिक समय से

पर्यावरण सुरक्षा पर ध्यान दे रहा है, इस मुद्दे पर ध्यान देने के लिए एक विशेष अधिकारी की नियुक्ति भी की गई है। कम्पनी की पर्यावरण सुरक्षा परियोजना की शुरुआत प्रदूषित पदार्थों में कमी लाने और रिसाइकिंग से हुई। आज यह परियोजना काफी विस्तार ले चुकी है और इसका पूरा विवरण उसकी वेबसाइट पर उपलब्ध है। ‘इको टूर’ पर क्रिक करने पर पर्यावरणीय पहलों की प्रभारी उपाध्यक्ष शैली बिलिक कार्यक्रम के बारे में विस्तृत जानकारी देने के साथ ही फ़िल्म व्यवसाय के विभिन्न पक्षों में पर्यावरणीय हानि को कम से कम करने के लिए स्टूडियो द्वारा उठाए गए कदमों और उनसे हुए लाभों के बारे में बताती हैं।

जॉर्ज क्लूनी को सर्वश्रेष्ठ सहायक अभिनेता का एकेडमी पुरस्कार दिलाने वाली फ़िल्म सीरियाना की विषयवस्तु पर्यावरण ही थी। एकेडमी पुरस्कार प्राप्त डॉक्यूमेंटरी फ़िल्म एन इन कन्वीनिएंट टृथ पूर्व उपराष्ट्रपति अल गोर के पर्यावरणीय सरोकारों और विशेष रूप से वैश्विक तापमान वृद्धि के दुष्प्रभावों को विश्वव्यापी दर्शक वर्ग के समक्ष प्रस्तुत करती है। दोनों फ़िल्मों ने फ़िल्म निर्माताओं के समक्ष चुनौती प्रस्तुत की कि वे वृक्षारोपण या सौर या वैकल्पिक ऊर्जा में निवेश करके फ़िल्मों के निर्माण के दौरान हुई पर्यावरणीय क्षति की भरपाई करें।

भूमिकाएं और फ़िल्में चुनते समय अभिनेता और

ज्ञान जानकारी के लिए:

हॉलीवुड और पर्यावरण संरक्षण

<http://www.hollywoodgoesgreen.com/>

वार्नर ब्रदर्स के पर्यावरण हितैषी कदम

www.wbenvironmental.com

एमी अवार्ड्स समारोह की तैयारी के दौरान लॉस एंजिलोस में फ़ॉक्स नेटवर्क के हरित प्रतीक चैहन स्थापित करते कर्मचारी। हॉलीवुड पर भी पर्यावरण जगरूकता का असर दिख रहा है।

फिल्मकार पर्यावरणीय मुद्दों पर भी ध्यान देते हैं और इन्हें रेखांकित करने के लिए अपनी स्थिति का उपयोग करते हैं। इस संदर्भ में अभिनेता रॉबर्ट रेडफोर्ड उल्लेखनीय हैं जिन्हें अपने प्रयासों के लिए काफी सम्मान मिले हैं। उनके सनडांस चैनल पर हाल ही में शुरू हुआ स्तम्भ द ग्रीन पर्यावरणीय मुद्दों से जुड़े कार्यक्रम प्रस्तुत करता है। वर्ष 2007 में वैश्विक पर्यावरण की स्थिति पर द इलेवन्थ अंकर जैसी डॉक्यूमेंटरी फ़िल्म बना चुके प्रख्यात अभिनेता लियोनार्डो डिकैप्रियो पर्यावरणीय सरोकारों से जुड़े एक रियलिटी शो और लघु फ़िल्मों से भी जुड़े हैं। लेखक-निर्देशक पॉल हैंगिस कथनी को करनी में बदलते हुए एक सौर ऊर्जा सम्पन्न घर में रहते हैं और हाइब्रिड वाहन का उपयोग करते हैं। पर्यावरण सुरक्षा उपायों में सक्रिय अन्य सिनेमाई हस्तियां हैं लॉरी और लैरी डेविड, रॉब रीनर, टॉम हैंक्स, हैरिसन फोर्ड, नॉर्मन लीयर, कैमरॉन डायज़, डैरिल हाना।

फरवरी 2007 में एकेडमी अवार्ड्स समारोह के दौरान एकेडमी आफ मोशन पिक्चर आर्ट्स एंड साइंसेज ने घोषणा की कि समारोह में पर्यावरण हितैषी प्रैदौरीगिकी और उपायों का उपयोग किया गया है।



रॉबिन एल.यीगर अमेरिकी विदेश विभाग के ब्लूरो ऑफ इंटरनेशनल इनफॉर्मेशन प्रोग्राम में कार्यालय लेखक और सोसाइटी एंड वेल्यूज के संपादक हैं।